

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

തദ്ദേശ സ്വയംഭരണവകുപ്പ്-നൂറനാട് ഗ്രാമപഞ്ചായത്ത്-ആലപ്പുഴ ജില്ല 2008-2009 വർഷത്തെ ഓഡിറ്റ് റിപ്പോർട്ടിലെ ഖണ്ഡിക 3(11) പ്രകാരം തടസ്സപ്പെടുത്തിയ 9,989/- രൂപ- സാധൂകരണം നൽകി - ഉത്തരവ് പുറപ്പെടുവിക്കുന്നു.

തദ്ദേശ സ്വയംഭരണ (എ.ബി) വകുപ്പ്

സ.ഉ.(സാധാ) നം.2132/2025/LSGD തീയതി, തിരുവനന്തപുരം, 29-08-2025

- പരാമർശം:-
1. പഞ്ചായത്ത് ഡയറക്ടറുടെ 25/07/2015-ലെ M3/22810/2015 നമ്പർ കത്ത്.
 2. കേരള സംസ്ഥാന ഓഡിറ്റ് ഡയറക്ടറുടെ 28/01/2016-ലെ KSA/12758/PTI 1/2015 നമ്പർ കത്ത്.

ഉത്തരവ്

ആലപ്പുഴ ജില്ലയിലെ നൂറനാട് ഗ്രാമപഞ്ചായത്തിന്റെ 2007-2008 വർഷത്തെ ഓഡിറ്റ് റിപ്പോർട്ടിലെ ഖണ്ഡിക 3(2) പ്രകാരം വൃദ്ധജനങ്ങൾക്ക് വസ്ത്രവിതരണം എന്ന പദ്ധതിയായി ചെലവഴിച്ച 51,630/- രൂപാ തടസ്സപ്പെടുത്തിയിരുന്നു. 24/07/2007 ലെ ജി.ഒ. (എം.എസ്) 183/2007/തസ്വഭവ ഖണ്ഡിക 1(6) പ്രകാരം യൂണിഫോമുകൾ/ പുസ്തകങ്ങൾ എന്നിവ വ്യക്തികൾ, കുടുംബങ്ങൾ എന്നിവർക്ക് നൽകാൻ പാടില്ലായെന്ന് നിർദ്ദേശിച്ചിരുന്നതിനാലാണ് ഈ തുക തടസ്സപ്പെടുത്തി നിർവ്വഹണ ഉദ്യോഗസ്ഥന്റെ ബാധ്യതയാക്കി നിലനിർത്തിയത്.

2) സർക്കാർ ഉത്തരവിനു വിരുദ്ധമായി ചെലവഴിച്ച പ്രസ്തുത തുക ഈടാക്കാൻ നഷ്ടോത്തരവാദിത്തത്തിനെ 19/12/2015-ൽ സർചാർജ് സർട്ടിഫിക്കറ്റ് പുറപ്പെടുവിച്ചിട്ടുണ്ടെന്ന് സംസ്ഥാന ഓഡിറ്റ് ഡയറക്ടർ പരാമർശം (2) പ്രകാരം അറിയിച്ചിട്ടുണ്ട്. ആയതിനാൽ ആലപ്പുഴ ജില്ലയിലെ നൂറനാട് ഗ്രാമപഞ്ചായത്തിന്റെ 2007-2008 വർഷത്തെ ഓഡിറ്റ് റിപ്പോർട്ടിലെ ഖണ്ഡിക 3(2) പ്രകാരം വൃദ്ധജനങ്ങൾക്ക് വസ്ത്രവിതരണം എന്ന പദ്ധതിയായി ചെലവഴിച്ച 51,630/- രൂപാ തടസ്സപ്പെടുത്തിയ നടപടിക്ക് സാധൂകരണം ആവശ്യപ്പെട്ടുള്ള ഗ്രാമപഞ്ചായത്തിന്റെ അപേക്ഷ പരിഗണനാർഹകമല്ലാത്തതിനാൽ സാധൂകരണ അപേക്ഷ നിരസിച്ച് ഉത്തരവാകുന്നു. ടി തുക പദ്ധതിനിർവ്വഹണ ഉദ്യോഗസ്ഥനിൽ നിന്നും ഈടാക്കുവാനുള്ള സത്വര നടപടികൾ തദ്ദേശ സ്വയംഭരണ പ്രിൻസിപ്പൽ ഡയറക്ടർ സ്വീകരിക്കേണ്ടതാണ്.

3) അതേസമയം ആലപ്പുഴ ജില്ലയിലെ നൂറനാട് ഗ്രാമപഞ്ചായത്തിന്റെ 2008-2009 വർഷത്തെ ഓഡിറ്റ് റിപ്പോർട്ടിലെ ഖണ്ഡിക 3(11) പ്രകാരം ബാലകലോത്സവത്തിനായി ചെലവഴിച്ചിരുന്ന 9,989/- രൂപാ തടസ്സപ്പെടുത്തി നിർവ്വഹണ ഉദ്യോഗസ്ഥന്റെ ബാധ്യതയാക്കി നിലനിർത്തിയിരുന്നു.

24/07/2007 ലെ ജി.ഒ.(എം.എസ്.) 183/2007/തസ്വഭവ നിർദ്ദേശങ്ങൾക്കു വിരുദ്ധമായാണ്

ഈ തുക ചെലവഴിച്ചിട്ടുള്ളത് എന്നതിനാലാണ് ഓഡിറ്റിൽ തടസ്സപ്പെടുത്തിയിട്ടുള്ളത്. എന്നാൽ നിർദ്ധനരായ പ്രൈമറി വിദ്യാർത്ഥികളുടെ കലാ കായിക വാസനകളെ പരിപോഷിപ്പിക്കുക എന്ന ഉദ്ദേശത്തോടു കൂടിയാണ് ഈ പദ്ധതി രൂപീകരിച്ച് നടപ്പിലാക്കിയതെന്നും, ഇതുമൂലം പൊതുപണം ദുർവിനിയോഗം ചെയ്യുകയോ സർക്കാരിനു യാതൊരു സാമ്പത്തിക ബാധ്യതയും ഉണ്ടായിട്ടില്ലെന്നുമുള്ള ഗ്രാമപഞ്ചായത്ത് കമ്മിറ്റി തീരുമാനം, ജില്ലാ മോണിറ്ററിംഗ് സമിതിയുടെ അനുകൂല ശുപാർശ സഹിതമാണ് സാധൂകരണത്തിനായി പഞ്ചായത്ത് ഡയറക്ടർ പരാമർശം (1) പ്രകാരം ശിപാർശ സമർപ്പിച്ചിട്ടുള്ളത്.

4) ഗ്രാമപഞ്ചായത്ത് കമ്മിറ്റി തീരുമാനം, ജില്ലാതല ഓഡിറ്റ് മോണിറ്ററിംഗ് സമിതിയുടെ അനുകൂല ശിപാർശ, പഞ്ചായത്ത് ഡയറക്ടറുടെ ശിപാർശ എന്നിവയുടെ അടിസ്ഥാനത്തിൽ മേൽ ഓഡിറ്റ് പരാമർശത്തിന് സാധൂകരണം നൽകുന്ന വിഷയത്തിൽ എതിരഭിപ്രായമില്ലെന്നും സർക്കാരിന് ഉചിതമായ തീരുമാനമെടുക്കുന്നതാണെന്നും സംസ്ഥാന ഓഡിറ്റ് ഡയറക്ടർ പരാമർശം (2) പ്രകാരം അറിയിച്ചിട്ടുണ്ട്.

5) സർക്കാർ ഇക്കാര്യം വിശദമായി പരിശോധിച്ചു. മേൽ വസ്തുതകളുടേയും ജില്ലാതല മോണിറ്ററിംഗ് കമ്മിറ്റിയുടെ അനുകൂല ശിപാർശ, പഞ്ചായത്ത് കമ്മിറ്റി തീരുമാനം എന്നിവ പരിഗണിച്ചും പഞ്ചായത്ത് ഡയറക്ടറുടേയും സംസ്ഥാന ഓഡിറ്റ് ഡയറക്ടറുടേയും അനുകൂല ശിപാർശകളും കണക്കിലെടുത്തും ആലപ്പുഴ ജില്ലയിലെ നൂറനാട് ഗ്രാമപഞ്ചായത്തിന്റെ 2008-2009 വർഷത്തെ ഓഡിറ്റ് റിപ്പോർട്ടിലെ ഖണ്ഡിക 3(11) പ്രകാരം തടസ്സപ്പെടുത്തിയ 9,989/- (ഒൻവതിനായിരത്തി തൊള്ളായിരത്തി എൺവെട്ടൊമ്പത് രൂപ മാത്രം) രൂപയുടെ ചെലവിന് സാധൂകരണം നൽകി ഉത്തരവ് പുറപ്പെടുവിക്കുന്നു.

(ഗവർണ്ണറുടെ ഉത്തരവിൻ പ്രകാരം)

GANGA G R

അണ്ടർ സെക്രട്ടറി

പ്രിൻസിപ്പൽ ഡയറക്ടർ, തദ്ദേശ സ്വയംഭരണ വകുപ്പ്, തിരുവനന്തപുരം

ഡയറക്ടർ, സംസ്ഥാന ഓഡിറ്റ് വകുപ്പ്, തിരുവനന്തപുരം

സെക്രട്ടറി, നൂറനാട് ഗ്രാമപഞ്ചായത്ത്, ആലപ്പുഴ ജില്ല

അക്കൗണ്ടന്റ് ജനറൽ (എ & ഇ/ഓഡിറ്റ്) കേരള , തിരുവനന്തപുരം

ഡയറക്ടർ, ഇൻഫർമേഷൻ കേരള മിഷൻ , തിരുവനന്തപുരം (തദ്ദേശ സ്വയംഭരണ വകുപ്പിന്റെ

വെബ് സൈറ്റിൽ പ്രസിദ്ധീകരിക്കുന്നതിനു വേണ്ടി)

വെബ് & ന്യൂ മീഡിയ, വിവരപൊതുജന സമ്പർക്ക വകുപ്പ് (സർക്കാർ വെബ് സൈറ്റിൽ

പ്രസിദ്ധീകരിക്കുന്നതിനു വേണ്ടി)

സ്റ്റോക്ക് ഫയൽ / ഓഫീസ് പകർപ്പ് (LSGD-AB1/502/2015-LSGD)

ഉത്തരവിൻ പ്രകാരം

സെക്ഷൻ ഓഫീസർ